



IL-KUMMISSJONI
EWROPEA

Brussell, 24.1.2023
COM(2023) 53 final

2023/0018 (COD)

Proposta għal

DEĊIŻJONI TAL-PARLAMENT EWROPEW U TAL-KUNSILL

**li temenda d-DEĊIŻJONI (UE) 2022/563 fir-rigward tal-ammont ta' assistenza
makrofinanzjarja mogħtija lir-Repubblika tal-Moldova**

{SWD(2023) 25 final}

MEMORANDUM TA' SPJEGAZZJONI

1. IL-KUNTEST TAL-PROPOSTA

• Raġunijiet u objettivi tal-proposta

Fl-2022, is-sitwazzjoni ekonomika globali marret għall-aġġar. Iċ-ċirkostanzi li fuqhom hija bbażata l-ewwel talba tal-Moldova għall-assistenza makrofinanzjarja (AMF), li saret fl-2022, komplew imorru għall-aġġar. Il-Moldova hija affettwata kemm direttament kif ukoll indirettament mill-gwerra ta' aggressjoni tar-Russja kontra l-Ukrajna, li żdiedet mal-kriżi tal-enerġija li ilha tiffaċċja minn Ottubru 2021. Barra minn hekk, mill-bidu tal-gwerra, aktar minn nofs miljun persuna qasmu l-fruntiera tal-Moldova, u madwar 90 000 għadhom fil-pajjiż. Dan poġġa pressjoni addizzjonali fuq il-finanzi pubbliċi tal-Moldova. Għalhekk, il-pożizzjoni makroekonomika ġenerali ddgħajfet b'mod sinifikanti fl-2022. Wara rkupru notevoli wara l-pandemija fl-2021, it-tkabbir fl-ewwel 9 xhur tal-2022 naqas drastikament u l-pajjiż daħal f'recessjoni kbira. B'ilqugħ limitat biex tittaffa l-kriżi, il-Moldova talbet aktar assistenza mingħand is-sieħba internazzjonali. Għalhekk, din iż-żieda ssuġġerita tal-AMF tigi bħala parti minn assistenza akbar tal-UE u internazzjonali għall-Moldova.

L-operazzjoni tal-AMF li għaddejjja ntabet mill-Moldova fid-19 ta' Novembru 2021. L-AMF, li tammonta għal EUR 150 miljun (f'self fuq termini konċessjonali u għotjiet), ġiet adottata mill-Parlament Ewropew u mill-Kunsill fis-6 ta' April 2022 u daħlet fis-seħħ fit-18 ta' Lulju 2022. Wara li ġew issodisfati l-kundizzjonijiet tal-politika marbuta magħha, l-ewwel żborż sar fl-1 ta' Awwissu 2022. Taht din l-operazzjoni li għaddejjja bħalissa, EUR 100 miljun (f'self fuq termini konċessjonali u għotjiet) jibqgħu disponibbli għall-Moldova sa Jannar 2025. It-tieni żborż huwa mistenni li jsir fl-ewwel trimestru tal-2023.

F'konformità mal-proċeduri regolari tal-AMF, l-operazzjoni saret disponibbli għall-Moldova flimkien ma' arrangament ġdid tal-Fond Monetarju Internazzjonali (FMI), li ġie adottat f'Diċembru 2021 u ġie estiż f'Mejju 2022. L-appoġġ estiż mill-FMI taht il-programm tal-Facilità ta' Kreditu Estiż/Facilità ta' Fond Estiża (ECF/EFF) jammonta għal USD 795 miljun.

Minkejja l-assistenza attwali lill-Moldova, il-kriżi tal-enerġija li għaddejjja bħalissa u l-effetti tal-gwerra fl-Ukrajna għadhom joħolqu sfidi mdaqqsqa. Skont l-aħħar stimi tal-FMI (Diċembru 2022), id-diskrepanza globali fil-finanzjament estern tal-Moldova għall-2023 żdied b'EUR 430 miljun (madwar 3 % tal-prodott domestiku gross (PDG)) meta mqabbel mal-ewwel rieżami tal-programm tal-FMI (Settembru 2022). Dan ifisser diskrepanza globali fil-finanzjament ta' madwar EUR 803 miljun (5 % tal-PDG) għall-2023. F'dan l-isfond u f'konformità mal-prinċipju ta' kondivizjoni ġusta tal-piżijiet, il-Kummissjoni qiegħda tippreżenta proposta lill-Parlament u lill-Kunsill biex tiżdied l-AMF attwali lill-Moldova b'EUR 145 miljun, li minnhom EUR 100 miljun ikunu f'self u EUR 45 miljun f'għotjiet.

L-AMF addizzjonali se tigi żborżata f'żewġ pagamenti parzjali godda, marbuta ma': (i) kundizzjonalità politika addizzjonali; (ii) progress tajjeb fl-implimentazzjoni tal-Ftehim ta' Assoċjazzjoni u Ż-Zona ta' Kummerċ Ħieles Approfondita u Komprensiva (DCFTA); u (iii) rekord pożittiv fl-implimentazzjoni tal-programm tal-FMI. Il-kundizzjonijiet ta' politika marbuta maż-żewġ pagamenti l-godda jibnu fuq dawk miftiehma fil-Memorandum ta' Qbil dwar l-AMF attwali. Dan isaħħaħ il-fokus tal-programm u jiżgura l-konsistenza mal-prijoritajiet ta' politika UE-Moldova u l-aġenda tal-gvern tal-Moldova. L-appoġġ addizzjonali huwa wkoll konformi mar-relazzjoni msahħa bejn l-UE u l-Moldova taht l-istatus ta' pajjiż kandidat, li l-Moldova ngħatat fit-23 ta' Ġunju 2022.

L-implimentazzjoni tal-operazzjoni proposta hija mistennija li timxi id f'id ma' appoġġ addizzjonali tal-UE taht operazzjonijiet baġitarji ffinanzjati mill-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI).

Kif spjegat aktar fid-dettall fid-dokument ta' hidma tal-persunal tal-Kummissjoni li jakkumpanja din il-proposta, il-Kummissjoni qieset il-valutazzjoni tas-sitwazzjoni politika li saret mis-Servizz Ewropew għall-Azzjoni Esterna, u tqis li l-prekundizzjonijiet politiċi u ekonomiċi għall-operazzjoni proposta tal-AMF huma ssodisfati.

• **Kuntest Ġenerali**

L-invażjoni tal-Ukrajna mir-Russja kellha impatt negattiv qawwi fuq l-ekonomija tal-Moldova f'kuntest globali dejjem aktar diffiċli. F'Jannar-Settembru 2022, l-ekonomija tal-Moldova naqset b'4 %, u dan jissuggerixxi recessjoni profonda għas-sena kollha b'mod kumplessiv. It-tnaqqis kien ikkawżat l-aktar minn tnaqqis fil-konsum domestiku u l-investment. Min-naħa tal-produzzjoni, l-agrikoltura kellha impatt negattiv qawwi fuq it-tkabbir, wara nixfa fis-sajf tal-2022. Il-kriżi tal-enerġija, li intensifikat fl-2022, poġġiet pressjoni addizzjonali fuq il-finanzi pubbliċi tal-Moldova. Iż-żieda qawwija fil-prezzijiet tal-enerġija xprunat l-inflazzjoni għolja u wasslet għall-htieġa ta' aktar infiq fuq is-sussidji għall-konsumaturi l-aktar vulnerabbli.

Fl-2023, il-prospettiva tal-Moldova għadha skoraġġanti. Hija mistennija li tiġi affettwata ulterjorment mill-attakki tar-Russja fuq l-Ukrajna li qegħdin jintensifikaw u mit-tnaqqis fir-ritmu ekonomiku madwar l-UE (is-sieheb kummerċjali ewlieni tal-Moldova). Skont previżjoni tal-FMI (Novembru 2022), fl-2023, it-tkabbir mistenni jizdied biss b'mod moderat, għal 1,5 %, u mhux mistenni li jerga' lura għal-livelli tiegħu ta' qabel il-kriżi qabel l-2024-2025.

Fl-2023, l-inflazzjoni hija mistennija tonqos b'mod sinifikanti, iżda se tibqa' f'ċifri doppji, b'medja ta' 13,7 %, meta mqabbla ma' 28,5 % fl-2022. Iż-żieda qawwija fil-prezzijiet tal-enerġija u tal-ikel wasslet għall-inflazzjoni għolja fl-2022, li lahqet l-ogħla livell tagħha ta' 34 % f'Ottubru. Is-sena l-oħra, bi twegiba għall-pressjoni inflazzjonarja qawwija, il-bank ċentrali zied ir-rata ewlenija tal-imgħax tliet darbiet (b'9 punti perċentwali kumulattivi), għal 21,5 %. Sa tmiem is-sena, l-inflazzjoni bdiet tonqos, iżda b'mod moderat (għal 31 % f'Novembru), u dan wassal għal aġġustament 'l isfel żgħir tar-rata bażi għal 20 %.

Id-defiċit baġitarju huwa mistenni li jibqa' kbir fl-2023, jiġifieri 6 % tal-PDG, meta mqabbel ma' 4,2 % tal-PDG fl-2022. Hafna mit-tkabbir fih se jkun minhabba infiq ogħla fuq il-konsumaturi l-aktar vulnerabbli bħala riżultat taż-żieda qawwija fil-kontijiet tal-enerġija, u xi židiet fis-salarji pubbliċi meqjusin meħtieġa minhabba l-inflazzjoni li qed tiżdied. Il-proporzjon tad-dejn pubbliku għall-PDG tal-Moldova huwa baxx meta mqabbel mal-biċċa l-kbira tal-pari reġjonali tagħha, iżda huwa mistenni li jizdied għal 38 % fl-2023, meta mqabbel ma' 36 % tal-PDG fi tmiem l-2022. Madwar 95 % tad-dejn estern pubbliku tal-Moldova ġie estiż mill-kredituri multilaterali fuq termini ta' konċessjoni. Madankollu, minhabba s-sensittività għolja tal-pajjiż għax-xokkijiet esterni, il-FMI rreveda l-klassifikazzjoni tiegħu tar-riskju tal-Moldova ta' dejn moruż minn baxx għal medju.

Fuq in-naħa esterna, id-defiċit fil-kont kurrenti jibqa' għoli, fil-livell ta' 13,7 % tal-PDG fit-tielet trimestru tal-2022, u huwa mistenni li jibqa' f'livelli komparabbli fl-2023, jiġifieri 11,8 % tal-PDG. Dan huwa kkawżat l-aktar minn bilanċ kummerċjali negattiv kbir, ta' madwar 32 % tal-PDG fit-tielet trimestru tal-2022. Madankollu, b'14,2 % tal-PDG, ir-rimessi baqgħu ġeneralment stabbli, minkejja xi projezzjonijiet inizjali li t-trasferimenti minn barra l-pajjiż, speċjalment mir-Russja u mill-Commonwealth ta' Stati Indipendenti, se jonqsu b'mod sinifikanti. L-investment barrani dirett nett wera xi reżiljenza fl-ewwel nofs tal-2022 (l-aktar

minhabba l-qligh għoli investit mill-ġdid tal-kumpaniji). Madankollu, minhabba l-inċertezza kkawżata mill-gwerra, il-previżjoni tal-FMI (Novembru 2022) tistenna li dan se jonqos b'mod drastiku, għal 0,4 % tal-PDG għall-2022 b'mod generali.

Mill-bidu tal-invażjoni tal-Ukrajna mir-Russja, ir-riżervi tal-muniti barranin tal-Moldova kienu volatili ħafna, u dan wassal għal interventi mdaqqsa mill-bank ċentrali. Inizjalment, ir-riżervi tal-muniti barranin tal-Moldova naqsu b'mod konsiderevoli minn USD 3,9 biljun fi tmiem l-2021 (li jkopru 5,5 xhur ta' importazzjonijiet) għal minimu ta' USD 3,3 biljun (li jkopru 4,5 xhur ta' importazzjonijiet) f'April 2022. Dan kien ikkawżat l-aktar minn għid rapidu ta' depożiti bankarji. Il-leu Moldovan esperjenza wkoll deprezzament kontra d-dollaru Amerikan ta' madwar 7 % fl-ewwel nofs tal-2022. Għalkemm il-livelli ta' riżerva rkupraw sa tmiem l-2022, ir-riskji għadhom negattivi, u huma relatati l-aktar mal-gwerra li għaddejja fl-Ukrajna. Il-bank ċentrali jbossar tnaqqis fir-riżervi fil-bidu tal-2023, parzjalment minhabba rkupru ekonomiku żgħir u domanda akbar għall-importazzjonijiet, u fluttwazzjonijiet addizzjonali fis-suq tal-muniti barranin.

- **Konsistenza mad-dispożizzjonijiet eżistenti fil-qasam ta' politika**

Iż-żieda proposta tal-AMF tappoġġa r-riżorsi allokatati lill-Moldova taħt l-operazzjoni eżistenti adottata mill-Parlament u mill-Kunsill fis-6 ta' April 2022 skont id-Deciżjoni (UE) 2022/563 li ttipprova assistenza makrofinanzjarja lir-Repubblika tal-Moldova li tammonta għal EUR 150 miljun f'self u għotjiet. Il-kundizzjonijiet addizzjonali relatati mal-ammont miżjud jibnu fuq il-prijoritajiet ta' riforma deskritti fil-Memorandum ta' Qbil eżistenti, u jzommu l-enfasi fuq il-governanza tal-finanzi pubbliċi, l-istat tad-dritt, il-ġlieda kontra l-korruzzjoni, it-titjib tal-klima kummerċjali, u l-promozzjoni ta' aktar riformi fis-settur tal-enerġija.

- **Konsistenza ma' politiki oħra tal-UE**

L-UE u l-Moldova żviluppaw relazzjoni politika u ekonomika mill-qrib matul is-snin, li wasslet għall-konklużjoni tal-Ftehim ta' Assoċjazzjoni (inkluż id-DCFTA), li ġie ffirmat fis-27 ta' Ġunju 2014 u li daħal fis-seħħ fl-1 ta' Lulju 2016. Agenda ta' Assoċjazzjoni bejn l-UE u l-Moldova tistabbilixxi l-lista ta' prijoritajiet għall-ħidma kongunta. Fit-22 ta' Awwissu 2022 ġiet adottata Agenda ta' Assoċjazzjoni aġġornata għall-2021-2027.

Wara l-applikazzjoni tal-Moldova fit-3 ta' Marzu 2022, l-UE tat lill-Moldova l-istatus ta' pajjiż kandidat fit-23 ta' Ġunju 2022 bil-fehim li l-pajjiż se jieħu għadd ta' passi, b'mod partikolari fl-oqsma tal-istat tad-dritt, ir-riforma tas-settur tal-ġustizzja, il-ġlieda kontra l-korruzzjoni, u d-drittijiet fundamentali.

Barra minn hekk, ir-rabtiet ekonomiċi tal-Moldova mal-UE huma żviluppatti sew. L-UE għadha l-akbar sieħeb kummerċjali tal-Moldova, u kienet responsabbli għal 50 % tal-kummerċ totali tal-Moldova fl-2021 (madwar 61 % tal-esportazzjonijiet totali u 44 % tal-importazzjonijiet totali).

Il-pajjiżi kandidati u l-pajjiżi li huma koperti mill-Politika Ewropea tal-Viċinat huma eliġibbli għall-AMF (jekk jissodisfaw diversi kundizzjonijiet). Iż-żieda fl-AMF tissupplimenta l-għotjiet mobilizzati taħt l-NDICI, imsaħħa b'EUR 55 miljun ta' riżorsi addizzjonali fl-2023, u programmi oħra tal-UE. Iż-żieda fl-AMF tissupplimenta wkoll il-kundizzjonijiet previsti taħt il-pakketti ta' appoġġ baġitarju li qegħdin jiġu implimentati bħalissa mill-UE. Billi tappoġġa qafas xieraq għall-politika makroekonomika u r-riformi strutturali, l-AMF tal-UE żżid il-valur miżjud u l-effettività tal-interventi finanzjarji ġenerali tal-UE, inkluż permezz ta' strumenti finanzjarji oħra.

2. BAZI ĠURIDIKA, SUSSIDJARJETÀ U PROPORZJONALITÀ

- **Bazi ġuridika**

Il-bazi ġuridika għal din il-proposta hija l-Artikolu 212 tat-TFUE.

- **Sussidjarjetà (għall-kompetenza mhux esklużiva)**

Il-prinċipju tas-sussidjarjetà huwa rrispettat. L-oġġettivi tal-irkupru tal-istabbiltà makroekonomika fuq terminu qasir fil-Moldova ma jistgħux jinkisbu b'mod suffiċjenti mill-Istati Membri waħedhom u jistgħu jinkisbu aħjar mill-UE. Ir-raġunijiet ewlenin huma r-restrizzjonijiet baġitarji ffaċċjati fil-livell nazzjonali u l-ħtieġa ta' koordinazzjoni b'saħħitha tad-donaturi biex jiġu mmassimizzati l-iskala u l-effettività tal-assistenza.

- **Proporzjonalità**

Il-proposta hija konformi mal-prinċipju tal-proporzjonalità. Hija tillimita ruħha għall-minimu meħtieġ biex jintlaħqu l-oġġettivi ta' stabbiltà makroekonomika fuq perjodu ta' żmien qasir u ma tmurx lil hinn minn dak li huwa meħtieġ għal dak l-għan.

Kif identifikat mill-Kummissjoni abbażi tal-istimi tal-FMI fil-kuntest tal-Facilità ta' Fond Estiża, l-ammont propost - EUR 295 miljun - taż-żieda fl-AMF, inkluż l-ammont eżistenti, jikkorrispondi għal 33 % tad-diskrepanza finanzjarja residwa stmata tal-Moldova fl-2022-2024. Dan huwa konsistenti mal-prattiki standard dwar il-kondiviżjoni tal-piżijiet għall-operazzjonijiet tal-AMF. Skont it-termini tal-konklużjonijiet tal-Kunsill ECOFIN tat-8 ta' Ottubru 2002, il-limitu massimu huwa ta' 60 % għal pajjiż kandidat u għal pajjiż bi ftehim ta' assoċjazzjoni. Dan iqis ukoll l-assistenza mwiegħda lill-Moldova minn donaturi bilaterali u multilaterali oħra.

- **Għażla tal-istrument**

Il-finanzjament jew l-assistenza teknika għall-proġetti ma jkunux adattati jew suffiċjenti biex jindirizzaw l-oġġettivi makroekonomiċi. Il-valur miżjud ewleni tal-AMF, meta mqabbel ma' strumenti oħrajn tal-UE, huwa li din l-assistenza ttaffi r-restrizzjonijiet finanzjarji esterni u tgħin sabiex jinholoq qafas makroekonomiku stabbli, inkluż billi tippromwovi bilanċi tal-pagamenti u sitwazzjoni baġitarja sostenibbli, kif ukoll qafas xieraq għar-riformi strutturali. Billi tgħin biex jiġi stabbilit qafas ta' politika ġenerali xieraq, l-AMF tista' żżid l-effikaċja tal-azzjonijiet iffinanzjati fil-Moldova permezz ta' strumenti finanzjarji oħrajn tal-UE aktar iffukati.

3. IR-RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Konsultazzjonijiet mal-partijiet ikkonċernati**

L-AMF hija pprovduta bħala parti integrali mill-appoġġ internazzjonali għall-istabbilizzazzjoni ekonomika tal-Moldova. Fit-tnejn ta' din il-proposta, is-servizzi tal-Kummissjoni kkonsultaw lill-FMI u lill-Bank Dinji, li diġà implimentaw programmi ta' finanzjament imdaqqa. Fit-12 ta' Jannar 2023, il-Kummissjoni kkonsultat lill-Kumitat Ekonomiku u Finanzjarju Supplenti, li approva l-abbozz ta' proposta. Il-Kummissjoni tinsab ukoll f'kuntatt regolari mal-awtoritajiet tal-Moldova.

- **Ġbir u użu tal-għarfien espert**

F'konformità mar-rekwiżiti tar-Regolament Finanzjarju, fil-kuntest tal-pakkett tal-AMF għall-COVID-19, is-servizzi tal-Kummissjoni wettqu valutazzjoni operazzjonali taċ-ċirkwiti finanzjarji u amministrattivi tal-Moldova. Din saret biex jiġi aċċertat li l-proċeduri fis-seħħ

għall-ġestjoni tal-assistenza taħt il-programm, inkluża l-AMF, jipprovdu garanziji adegwati. Ir-rapport finali tal-valutazzjoni operattiva, imħejji minn kumpanija ta' konsulenza, wasal f'Ġunju 2020. Ir-rapport jinnota li sar progress ċar fis-sistemi ta' ġestjoni tal-finanzi pubbliċi u f'ċirkwiti finanzjarji oħra mill-2015, jiġifieri meta sar l-aħħar eżerċizzju, 'l hawn. Ir-rapport jikkonkludi li l-istatus taċ-ċirkwiti u l-proċeduri finanzjarji tal-Moldova huwa meqjus favorevoli għal operazzjoni sussegwenti tal-AMF. L-iżviluppi f'dan il-qasam se jkomplu jiġu mmonitorjati mill-qrib, inkluż permezz ta' rapporti tal-progress regolari dwar ir-riformi tal-ġestjoni tal-finanzi pubbliċi mfassla mid-Delegazzjoni tal-UE f'Chisinau.

- **Valutazzjoni tal-impatt**

L-AMF tal-UE hija strument ta' emergenza eċċezzjonali li għandu l-għan li jindirizza diffikultajiet severi fil-bilanċ tal-pagamenti f'pajjiżi mhux tal-UE. Minhabba li hemm urgenza politika li nimxu 'l quddiem malajr f'sitwazzjoni li teħtieġ rispons rapidu, din il-proposta tal-AMF hija eżentata mir-rekwiżit li titwettaq valutazzjoni tal-impatt, f'konformità mal-Linji Gwida tal-Kummissjoni għal Regolamentazzjoni Aħjar (SWD(2015) 111 final).

B'mod aktar ġenerali, il-proposti tal-AMF tal-Kummissjoni jibnu fuq it-tagħlimiet meħuda mill-evalwazzjonijiet *ex post* imwettqa fuq operazzjonijiet passati fil-viċinat tal-UE. Iż-żieda fl-AMF, u l-programm ta' aġġustament u ta' riforma tal-ekonomija meħmuż magħha, se jgħinu jtaffu l-ħtiġijiet ta' finanzjament fuq terminu qasir tal-Moldova. Se tappoġġa wkoll miżuri ta' politika mmirati lejn it-tisħiħ tal-bilanċi tal-pagamenti u s-sostenibbiltà fiskali fuq terminu medju u ż-żieda fit-tkabbir sostenibbli, li jikkomplementaw il-programm tal-FMI attwali mal-Moldova. Dawn il-kundizzjonijiet ta' politika għandhom jindirizzaw uħud mid-għufijiet fundamentali murija matul is-snin mill-ekonomija tal-Moldova u s-sistema ta' governanza ekonomika tagħha.

- **Drittijiet fundamentali**

Il-pajjiżi kandidati u l-pajjiżi li huma koperti mill-Politika Ewropea tal-Viċinat huma eliġibbli għall-AMF. Prekundizzjoni għall-għoti tal-AMF hija li l-pajjiż eliġibbli jirrispetta mekkaniżmi demokratiċi effettivi, inkluża sistema parlamentari b'bosta partiti u l-istat tad-dritt, u jggarantixxi r-rispett lejn id-drittijiet tal-bniedem.

L-impenn imġedded għar-riformi u r-rieda politika qawwija murija mill-awtoritajiet Moldovani (wara l-elezzjonijiet f'Lulju 2021) f'oqsma ewlenin tar-riforma, bħar-riformi fis-settur tal-ġustizzja, il-governanza tajba, l-istat tad-dritt u l-ġlieda kontra l-korruzzjoni, huwa sinjal pożittiv ċar. L-awtoritajiet huma impenjati li jwettqu dawn ir-riformi b'mod trasparenti u f'konformità mal-istandards tal-UE. Għalhekk, il-prekundizzjoni politika għal operazzjoni tal-AMF titqies li giet ssodisfata.

4. IMPLIKAZZJONIJIET BAĠITARJI

Iż-żieda proposta b'EUR 145 miljun fl-operazzjoni attwali tal-AMF tal-Moldova hija ppjanata li tiġi żborzata f'żewġ pagamenti tal-istess ammont, li għandhom jiġu rilaxxati fl-2023 jekk jiġu ssodisfati l-kundizzjonijiet. L-ipprogrammar finanzjarju matul il-perjodu 2022-2024 jipprovdi li komponent ta' ghotja ta' EUR 45 miljun jista' jiġi ffinanzjat mill-baġit disponibbli taħt il-linja baġitarja 14 20 03 01 "Assistenza makrofinanzjarja (AMF) - ghotjiet". Għall-komponent tas-self ta' EUR 100 miljun, il-proviżjonament meħtieġ b'rata ta' 9 % tal-Garanzija għall-Azzjoni Esterna se jiġi pprogrammat taħt l-NDICI, għal ammont totali ta' EUR 9 miljun (linja baġitarja 14 02 01 70 "NDICI — Proviżjonament tal-Fond ta' Proviżjonament Komuni").

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

L-UE se tagħmel iż-żieda fl-AMF disponibbli għall-Moldova għal ammont totali ta' EUR 145 miljun, mogħtija fil-forma ta' self fuq terminu medju sa twil, u li tinkludi komponent ta' għotja. Dan se jgħin biex ikopri l-ħtiġijiet ta' finanzjament residwi tal-Moldova fl-2023. L-iżborż taż-żewġ pagamenti addizzjonali se jkun soġġett għat-twettiq ta' miżuri ta' politika addizzjonali.

L-assistenza se tkun ġestita mill-Kummissjoni. Japplikaw dispożizzjonijiet speċifiċi dwar il-prevenzjoni tal-frodi u tal-irregolaritajiet l-oħrajn, b'mod konsistenti mar-Regolament Finanzjarju.

Il-Kummissjoni u l-awtoritajiet tal-Moldova qablu fuq Memorandum ta' Qbil li jstabbilixxi l-miżuri ta' riforma strutturali assoċjati mal-operazzjoni tal-AMF attwali, inklużi aspetti ta' żmien u sekwenzar. Bħala riżultat taż-żieda fl-AMF, se jiġu nneozjati aktar azzjonijiet ta' politika mal-awtoritajiet u dawn se jiżiedu mal-memorandum eżistenti.

Barra minn hekk, kif normalment jiġri fil-każ tal-AMF, l-iżborżi jkunu fost l-oħrajn kundizzjonali fuq rieżamijiet sodisfaċenti skont il-programm tal-FMI, kif ukoll fuq il-progress fl-implimentazzjoni tal-Ftehim ta' Assoċjazzjoni bejn l-UE u l-Moldova u d-DCFTA. Il-Kummissjoni se taħdem mill-qrib mal-awtoritajiet biex timmonitorja l-progress fl-azzjonijiet ta' politika u l-prekundizzjonijiet, kif speċifikat hawn fuq.

Proposta għal

DEĊIŻJONI TAL-PARLAMENT EWROPEW U TAL-KUNSILL

li temenda d-DEĊIŻJONI (UE) 2022/563 fir-rigward tal-ammont ta' assistenza makrofinanzjarja mogħtija lir-Repubblika tal-Moldova

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 212 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Filwaqt li jaġixxu skont il-proċedura legiżlattiva ordinarja,

Billi:

- (1) Fis-6 ta' April 2022, il-Parlament Ewropew u l-Kunsill adottaw id-Deciżjoni (UE) 2022/563¹ li ttiprovdi assistenza makrofinanzjarja ġdida (“AMF”) lill-Moldova li tammonta għal EUR 150 miljun, f'self fuq terminu medju u permezz ta' element ta' għotja. L-AMF daħlet fis-seħħ fit-18 ta' Lulju għal sentejn u nofs. Fl-1 ta' Awwissu 2022, wara t-tweqqif b'suċċess tal-azzjonijiet ta' politika kollha miftiehma mal-Unjoni fil-Memorandum ta' Qbil, ġie żborżat l-ewwel pagament ta' EUR 50 miljun.
- (2) L-AMF ġiet adottata b'mod parallel ma' programm ġdid tal-FMI għall-Moldova tal-20 ta' Diċembru 2021 (Facilità ta' Kreditu Estiża/Facilità ta' Fond Estiża b'valur ta' USD 564 miljun). Fl-11 ta' Mejju 2022, bħala riżultat tal-ħtiġijiet ta' finanzjament dejjem jikbru li rriżultaw l-aktar mill-effetti tal-gwerra fl-Ukrajna fuq l-ekonomija tal-Moldova, il-FMI adotta deciżjoni biex l-arrangament jizjed b'USD 267 miljun. Fid-9 ta' Jannar 2023, il-FMI ħabbar li l-Moldova temmet b'suċċess it-tieni rieżami tal-programm, li ppermetta l-iżborż immedjat ta' USD 27 miljun oħra skont l-arrangament.
- (3) L-allokazzjoni indikattiva tal-Unjoni għall-Moldova taħt l-Istrument Ewropew ta' Viċinat kienet ta' EUR 518,15-il miljun għall-perjodu 2014-2020, inkluż l-appoġġ baġitarju u l-assistenza teknika. L-Oqfsa ta' Appoġġ Uniku għall-2014-2017 u l-2017-2020 identifikaw is-settur prijoritarju għall-kooperazzjoni mal-Moldova ffinanzjat mill-Istrument Ewropew ta' Viċinat għall-perjodu baġitarju preċedenti. Il-prijoritajiet għall-2021-2027 huma stabbiliti fil-Programm Indikattiv Pluriennali l-ġdid, li ttejjja f'konsultazzjoni mill-qrib mal-partijiet ikkonċernati rilevanti kollha.
- (4) Minħabba li għad hemm diskrepanza sinifikanti fil-finanzjament estern residwu tal-bilanċi tal-pagamenti tal-Moldova għall-2023, lil hinn mir-riżorsi pprovdu mill-FMI u minn istituzzjonijiet multilaterali oħra, huwa meħtieġ li tiżdied l-assistenza

¹ Deciżjoni (UE) 2022/563 tal-Parlament Ewropew u tal-Kunsill tas-6 ta' April 2022 li ttiprovdi assistenza makrofinanzjarja lir-Repubblika tal-Moldova (ĠU L 109, 8.4.2022, p. 6).

makrofinanzjarja tal-Unjoni pprovduta lill-Moldova f'konformità mad-Deciżjoni (UE) 2022/563. Dik iż-żieda hija, fiċ-ċirkostanzi eċċezzjonali attwali, meqjusa bħala tweġiba xierqa għat-talba tal-Moldova għal appoġġ għall-istabbilizzazzjoni ekonomika, flimkien mal-programm tal-FMI. L-assistenza makrofinanzjarja tal-Unjoni tgħin lill-istabbilizzazzjoni ekonomika u lill-aġenda ta' riforma strutturali tal-Moldova, filwaqt li tissupplimenta r-riżorsi magħmula disponibbli taħt l-arrangament finanzjarju tal-FMI. Għalhekk id-Deciżjoni (UE) 2022/563 jenħtieġ li tiġi emendata skont dan.

- (5) Id-determinazzjoni tal-ammont tal-assistenza makrofinanzjarja addizzjonali tal-Unjoni hija bbażata fuq valutazzjoni kwantitattiva aġġornata tal-ħtiġijiet ta' finanzjament estern residwu tal-Moldova u tqis il-kapaċità tagħha ta' awtofinanzjament bir-riżorsi proprji, partikolarment ir-riżervi internazzjonali għad-dispożizzjoni tagħha. Id-determinazzjoni tal-ammont tal-assistenza tqis il-kontribuzzjonijiet finanzjarji mistennija minn donaturi multilaterali, inklużi l-FMI u l-Bank Dinji, u l-ħtieġa li tiġi żgurata l-kondiviżjoni ġusta tal-piżijiet bejn l-Unjoni u donaturi oħra, kif ukoll l-implimentazzjoni diġà eżistenti tal-istrumenti ta' finanzjament estern l-oħrajn tal-Unjoni fil-Moldova u l-valur miżjud tal-involvement generali tal-Unjoni.
- (6) Iż-żieda fl-assistenza makrofinanzjarja tal-Unjoni jenħtieġ li tkun soġġetta għal kundizzjonijiet tal-politika ekonomika, li jridu jiżdiedu mal-Memorandum ta' Qbil eżistenti li bħala konsegwenza se jkollu jiġi emendat skont dan. Barra minn hekk, it-termini finanzjarji dettaljati tal-assistenza makrofinanzjarja tal-Unjoni se jkollhom jiġu stabbiliti f'addendum għall-Ftehim ta' Self u l-Ftehim ta' Għotja li ġie ffirmat fit-22 ta' Ġunju 2022 mill-Kummissjoni u l-Moldova,

ADOTTAW DIN ID-DECIŻJONI:

Artikolu 1

1. Id-Deciżjoni (UE) 2022/563 hija emendata kif ġej:
 - (1) Fl-Artikolu 1, il-paragrafu 1 huwa ssostitwit b'dan li ġej:

“1. L-Unjoni għandha tagħmel assistenza makrofinanzjarja ta' ammont massimu ta' EUR 295 miljun disponibbli għall-Moldova (“l-assistenza makrofinanzjarja tal-Unjoni”), bil-ħsieb li tappoġġa l-istabbilizzazzjoni ekonomika tal-Moldova u agenda ta' riforma sostantiva. Minn dak l-ammont massimu, sa EUR 220 miljun għandhom jingħataw bħala self u sa EUR 75 miljuni għandhom jingħataw bħala għotjiet. Ir-rilaxx tal-assistenza makrofinanzjarja tal-Unjoni huwa soġġett fuq l-approvazzjoni tal-baġit tal-Unjoni għas-sena rilevanti mill-Parlament Ewropew u l-Kunsill. L-assistenza għandha tikkontribwixxi biex tkopri l-ħtiġijiet tal-Moldova għall-bilanċi tal-pagamenti kif inhuma identifikati fil-programm tal-FMI.”;
 - (2) L-Artikolu 4 huwa emendat kif ġej:
 - (a) il-paragrafu 1 huwa ssostitwit b'dan li ġej:
2. “1. Soġġett għall-kundizzjonijiet tal-paragrafu 3, l-assistenza makrofinanzjarja tal-Unjoni għandha ssir disponibbli mill-Kummissjoni f'ħames pagamenti parzjali, u kull wiehed minnhom għandu jkun jikkonsisti f'element ta' għoti u element ta' self.

Id-daqs ta' kull pagament parzjali għandu jiġi stabbilit fil-Memorandum ta' Qbil emendat, imsemmi fl-Artikolu 2.”;

(b) il-paragrafu 4 huwa ssostitwit b'dan li ġej:

“4. Ir-rilaxx tat-tieni pagament parzjali għandu, fil-prinċipju, isir mhux qabel tliet xhur wara r-rilaxx tal-ewwel pagament parzjali. Ir-rilaxx tat-tielet pagament parzjali għandu, fil-prinċipju, isir mhux qabel tliet xhur wara r-rilaxx tat-tieni pagament parzjali. Ir-rilaxx tar-raba' pagament parzjali għandu, fil-prinċipju, isir mhux qabel tliet xhur wara r-rilaxx tat-tielet pagament parzjali. Ir-rilaxx tal-ħames pagament parzjali għandu, fil-prinċipju, isir mhux qabel tliet xhur wara r-rilaxx tar-raba' pagament parzjali.

Artikolu 4

Din id-Deċiżjoni għandha tidhol fis-seħħ fit-tielet jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell,

Għall-Parlament Ewropew
Il-President

Għall-Kunsill
Il-President

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

1.2. Qasam/Oqsma ta' politika kkonċernat(i)

1.3. Il-proposta/l-inizjattiva hija relatata ma':

1.4. Objettiv(i)

1.4.1. Objettiv(i) ġenerali

1.4.2. Objettiv(i) speċifiku/speċifiċi

1.4.3. Riżultat(i) u impatt mistennija

1.4.4. Indikaturi tal-prestazzjoni

1.5. Raġunijiet għall-proposta/għall-inizjattiva

1.5.1. Rekwiżit(i) li jrid(u) jiġi/u ssodisfat(i) fuq terminu qasir jew twil inkluża kronoloġija dettaljata għat-tnedija tal-implimentazzjoni tal-inizjattiva

1.5.2. Valur miżjud tal-involviment tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta' dan il-punt, il-“valur miżjud tal-involviment tal-Unjoni” huwa l-valur li jirriżulta mill-intervent tal-Unjoni li jkun addizzjonali għall-valur illi kieku kien jinholoq mill-Istati Membri waħedhom.

1.5.3. Tagħlimiet meħuda minn esperjenzi simili fl-imġhoddi

1.5.4. Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħra

1.5.5. Valutazzjoni tal-għażliet differenti ta' finanzjament disponibbli, inkluż l-ambitu għar-riallokazzjoni

1.6. Durata u impatt finanzjarju tal-proposta/tal-inizjattiva

1.7. Mod(i) ta' ġestjoni ppjanat/i

2. MIŻURI TA' ĠESTJONI

2.1. Regoli ta' monitoraġġ u ta' rapportar

2.2. Sistema/i ta' ġestjoni u ta' kontroll

2.2.1. Ġustifikazzjoni tal-mod(i) ta' ġestjoni, tal-mekkaniżmu/i għall-implimentazzjoni tal-finanzjament, tal-modalitajiet ta' pagament u tal-istrateġija ta' kontroll proposta

2.2.2. Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom

2.2.3. Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”) u valutazzjoni tal-livelli mistennija tar-riskju ta' errur (mal-ħlas u fl-għeluq)

2.3. Miżuri għall-prevenzjoni ta' frodi u ta' irregolaritajiet

- 3. IMPATT FINANZJARJU STMAT TAL-PROPOSTA/TAL-INIZJATTIVA**
- 3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i**
- 3.2. Impatt finanzjarju stmat tal-proposta fuq l-appropriazzjonijiet**
- 3.2.1. Sommarju tal-impatt stmat fuq l-appropriazzjonijiet operazzjonali*
- 3.2.2. Output stmat iffinanzjat bl-appropriazzjonijiet operazzjonali*
- 3.2.3. Sommarju tal-impatt stmat fuq l-appropriazzjonijiet amministrattivi*
- 3.2.4. Kompatibbiltà mal-qafas finanzjarju pluriennali attwali*
- 3.2.5. Kontribuzzjonijiet ta' partijiet terzi*
- 3.3. Impatt stmat fuq id-dhul**

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

Proposta għal Deċiżjoni tal-Parlament Ewropew u tal-Kunsill li ttiprovdi iżjed assistenza makrofinanzjarja lir-Repubblika tal-Moldova

1.2. Qasam/Oqsm ta' politika kkonċernat(i) fl-istruttura ABM/ABB²

Qasam ta' politika: Affarijiet Ekonomiċi u Finanzjarji

Attività: Affarijiet ekonomiċi u finanzjarji internazzjonali

1.3. Natura tal-proposta/tal-inizjattiva

Il-proposta/L-inizjattiva hija relatata ma' **azzjoni ġdida**

Il-proposta/l-inizjattiva hija relatata ma' **azzjoni ġdida b'segwitu għal proġett pilota/azzjoni preparatorja³**

Il-proposta/l-inizjattiva hija relatata mal-**estensjoni ta' azzjoni eżistenti**

Il-proposta/l-inizjattiva hija relatata ma' **azzjoni diretta mill-ġdid lejn azzjoni ġdida**

1.4. Objettiv(i)

1.4.1. *L-objettiv(i) strategiku/strategiċi pluriennali tal-Kummissjoni fil-mira tal-proposta/inizjattiva*

“Ekonomija għas-servizz tan-nies”

“Ewropa aktar b'saħħitha fid-dinja”

1.4.2. *Objettiv(i) speċifiku/speċifiċi*

(a) L-appoġġ tal-istabbiltà makroekonomika u l-promozzjoni tar-riformi favur it-kabbir barra mill-UE, inkluż permezz ta' djalogi ekonomiċi regolari mas-sħab ewlenin u bl-għoti ta' assistenza makrofinanzjarja; u

(b) L-appoġġ tal-proċess ta' tkabbir u l-implimentazzjoni tal-politiki tal-viċinat u tat-tkabbir tal-UE u prijoritajiet oħra tal-UE ma' sħab permezz ta' analiżi ekonomika u l-għoti ta' valutazzjonijiet tal-politika u pariri.

1.4.3. *Riżultat(i) u impatt mistennija*

Speċifika l-effetti li l-proposta/l-inizjattiva jenħtieġ li jkollha fuq il-benefiċjarji/il-gruppi fil-mira.

- Tikkontribwixxi biex tkopri l-ħtiġijiet ta' finanzjament estern tal-Moldova fil-kuntest ta' deterjorament sinifikanti fil-kontijiet esterni tagħha kkawżat mill-effetti tal-invażjoni tal-Ukrajna mir-Russja fuq l-ekonomija tal-Moldova kif ukoll l-emergenza tal-enerġija ta' bħalissa.
- Ittaffi l-ħtiġijiet ta' finanzjament baġitarju tal-pajjiż sieħeb.

² ABM: immanigġjar ibbażat fuq l-attività; ABB: ibbaġitjar ibbażat fuq l-attività.

³ Kif imsemmi fl-Artikolu 54(2)(a) jew (b) tar-Regolament Finanzjarju.

- Tappoġġa l-isforz ta' konsolidazzjoni fiskali u l-istabbilizzazzjoni esterna fil-kuntest tal-programm tal-FMI.
- Tappoġġa l-isforzi ta' riforma strutturali mmirati biex itejbu l-ġestjoni makroekonomika globali, isaħħu l-governanza u t-trasparenza ekonomika, u jtejbju l-kundizzjonijiet għal tkabbir sostenibbli.

1.4.4. Indikaturi tal-prestazzjoni

Speċifika l-indikaturi għall-monitoraġġ tal-progress u tal-kisbiet.

L-awtoritajiet tal-Moldova se jkunu meħtieġa jirrapportaw lis-servizzi tal-Kummissjoni fuq bażi regolari dwar sett ta' indikaturi ekonomiċi kif ukoll jipprovdu rapport komprensiv dwar il-konformità mal-kundizzjonijiet miftiehma ta' politika, qabel ma jiġu żborżati l-pagamenti parzjali tal-assistenza.

Is-servizzi tal-Kummissjoni se jkomplu jimmonitorjaw il-ġestjoni tal-finanzi pubbliċi, wara l-valutazzjoni operattiva tač-čirkwiti finanzjarji u l-proċeduri amministrattivi fil-Moldova, li twasslet f'Ġunju 2020. Id-Delegazzjoni tal-UE fil-pajjiżi msieħba se tipprovdi wkoll rapportar regolari dwar kwistjonijiet rilevanti għall-monitoraġġ tal-assistenza. Is-servizzi tal-Kummissjoni se jibqgħu f'kuntatt mill-qrib mal-FMI u mal-Bank Dinji sabiex jibbenefikaw mill-għarfien tagħhom mill-attivitajiet kurrenti tagħhom fil-pajjiż imsieħeb rispettiv.

Fid-deċiżjoni leġiżlattiva proposta huwa previst rapport annwali lill-Kunsill u lill-Parlament Ewropew li jkun fih valutazzjoni tal-implimentazzjoni ta' din l-operazzjoni. Evalwazzjoni indipendenti *ex post* dwar l-assistenza se titwettaq fi żmien sentejn wara l-iskadenza tal-perjodu ta' implimentazzjoni.

1.5. Raġunijiet għall-proposta/għall-inizjattiva

1.5.1. *Rekwiżit(i) li jrid(u) jiġi(u) ssodisfat(i) fuq terminu qasir jew twil inkluża kronoloġija dettaljata għat-tnedija tal-implimentazzjoni tal-inizjattiva*

L-iżborż tal-assistenza se jkun soġġett għall-issodisfar tal-prekundizzjonijiet politiċi u rekord sodisfaċenti fl-implimentazzjoni tal-programm ekonomiku bejn il-Moldova u l-FMI. Barra minn hekk, il-Kummissjoni se taqbel mal-awtoritajiet tal-Moldova dwar kundizzjonijiet ta' politika speċifiċi, li għandhom jiżdiedu mal-Memorandum ta' Qbil eżistenti.

L-assistenza addizzjonali hija ppjanata li tithallas f'żewġ pagamenti parzjali. L-iżborż tal-ewwel pagament parzjali huwa mistenni li jsir fit-tielet trimestru (Q3) tal-2023, it-tieni pagament parzjali jista' jiġi żborżat fir-raba' trimestru (Q4) tal-2023, dment li l-miżuri ta' politika marbuta ma' kull pagament parzjali jkunu ġew implimentati.

1.5.2. *Valur miżjud tal-involviment tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, ič-čertezza legali, effettività akbar jew il-komplementarjetajiet). Għall-finijiet ta' dan il-punt, il-“valur miżjud tal-involviment tal-Unjoni” huwa l-valur li jirriżulta mill-intervent tal-Unjoni li jkun addizzjonali għall-valur illi kieku kien jinħoloq mill-Istati Membri waħedhom.*

L-istrument tal-assistenza makrofinanzjarja huwa strument ibbażat fuq il-politika li għandu l-għan li jtaffi l-ħtiġijiet ta' finanzjament estern fuq terminu qasir u medju. Fil-kuntest tal-kriżi li għaddejja bħalissa, l-AMF se tgħin biex tipprovdi spazju fil-politika ekonomika biex l-awtoritajiet jiformaw rispons ekonomiku effettiv għall-qagħda esterna li qiegħda tiddeterjora u għall-ħtiġijiet fiskali li qegħdin jiżdiedu. L-

AMF se tikkontribwixxi wkoll għall-promozzjoni tal-istabbiltà makroekonomika u politika. L-operazzjoni se tikkomplementa r-riżorsi magħmula disponibbli mill-istituzzjonijiet finanzjarji internazzjonali, mid-donaturi bilaterali u minn istituzzjonijiet finanzjarji oħra tal-UE. B'hekk, se tikkontribwixxi għall-effettività generali tal-appoġġ finanzjarju pprovdut mill-komunità internazzjonali, kif ukoll ta' assistenza finanzjarja oħra tal-UE, inklużi operazzjonijiet ta' appoġġ baġitarju.

Barra minn hekk, billi jipprovdi finanzjament fit-tul f'termini konċessjonali hafna, normalment inqas mill-bqija tad-donaturi internazzjonali jew bilaterali, il-programm tal-AMF huwa mistenni li jgħin lill-gvern jesegwixxi l-baġit tiegħu mingħajr devjazzjonijiet fiskali u jikkontribwixxi għas-sostenibbiltà tad-dejn.

Minbarra l-impatt finanzjarju tal-AMF, il-programm propost se jsaħħaħ l-impenn tal-gvern għar-riformi u l-aspirazzjoni tiegħu lejn relazzjonijiet aktar mill-qrib mal-UE, kif rifless mill-Ftehim ta' Assoċjazzjoni li daħal fis-seħħ fl-2016, u skont l-istatus ta' pajjiż kandidat mogħti fit-23 ta' Ġunju 2022. Dan ir-riżultat se jinkiseb, fost l-oħrajn, permezz ta' kundizzjonalità xierqa għall-iżborż tal-assistenza. F'kuntest usa', il-programm se juri li l-UE hija lesta tappoġġa lill-pajjiżi msieħba fil-viċinat tal-Lvant, inkluż il-Moldova, f'mument ta' diffikultajiet ekonomiċi.

1.5.3. *Tagħlimiet meħuda minn esperjenzi simili fl-imġhoddi*

L-operazzjonijiet ta' assistenza makrofinanzjarja fis-sħab huma soġġetti għal evalwazzjoni *ex post*. L-evalwazzjonijiet li saru sa issa (fuq programmi tal-AMF li tlestew), ikkonkludew li l-operazzjonijiet tal-AMF jikkontribwixxu, għalkemm xi kultant modestament u indirettament, għat-titjib tas-sostenibbiltà esterna, l-istabbiltà makroekonomika, u l-kisba ta' riformi strutturali fil-pajjiż imsieħeb. Fil-bieċa l-kbira tal-każijiet, l-operazzjonijiet tal-AMF kellhom effett pożittiv fuq il-bilanċi tal-pagamenti tal-pajjiż imsieħeb u għenu jtaffu l-limitazzjonijiet baġitarji. Dawn wasslu wkoll biex ikun hemm tkabbir ekonomiku kemxejn oghla.

1.5.4. *Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħra*

Kompatibbiltà mal-Qafas Finanzjarju Pluriennali

Fil-Qafas Finanzjarju Pluriennali 2021-2027, il-proviżjonament tas-self tal-AMF se jkun kopert mill-Garanzija għall-Azzjoni Esterna fi ħdan l-istrument Ewropa Globali (l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali). Il-kapaċità ta' self (indikattiva) prevista għall-AMF hija biżżejjed biex tkopri din l-operazzjoni kif ukoll operazzjonijiet oħra tal-AMF li qegħdin jiġu implimentati.

Sinerġiji possibbli ma' strumenti xierqa oħrajn

L-UE hija fost id-donaturi ewlenin tal-Moldova u tappoġġa r-riformi istituzzjonali, strutturali u ekonomiċi kif ukoll lis-soċjetà ċivili tagħha. L-appoġġ finanzjarju tal-UE lill-Moldova matul l-2014-2020 ammonta għal EUR 518,15-il miljun (il-Programm Indikattiv Pluriennali (MIP) 2021-2027, li qiegħed jithejja). F'dan il-kuntest, din l-operazzjoni tal-AMF tikkomplementa azzjonijiet esterni oħra tal-UE jew strumenti użati biex jappoġġaw lill-Moldova. Hija allinjata wkoll mal-istrument il-ġdid Ewropa Globali (l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali) u l-Istrument għall-Assistenza ta' Qabel l-Adeżjoni (IPA-III) għall-2021-2027.

Il-valur miżjud ewlieni tal-AMF, meta mqabbel ma' strumenti oħrajn tal-UE, ikun li din l-assistenza tgħin biex jinħoloq qafas makroekonomiku stabbli, inkluż billi tippromwovi bilanċ tal-pagamenti u sitwazzjoni baġitarja sostenibbli, kif ukoll qafas xieraq għall-progress fir-riformi strutturali. L-AMF ma tipprovdi appoġġ finanzjarju regolari u trid titwaqqaf hekk kif is-sitwazzjoni finanzjarja esterna tas-sieħeb tkun reġġet qabdet perkors sostenibbli.

L-AMF tkun ukoll komplementari għall-interventi previsti mill-komunità internazzjonali, b'mod partikolari għall-programm ta' aġġustament u riforma appoġġat mill-FMI u mill-Bank Dinji.

1.5.5. Valutazzjoni tal-għażliet differenti ta' finanzjament disponibbli, inkluż l-ambitu għar-riallokazzjoni

Bl-użu ta' self, din l-operazzjoni tal-AMF żżid l-effikaċja tal-baġit tal-UE permezz tal-effett ta' ingranaġġ u tipprovdi l-aktar opzjoni kosteffiċjenti.

Il-Kummissjoni għandha s-setgħa li tissellef fondi mis-swieq kapitali f'isem kemm l-Unjoni Ewropea kif ukoll l-Euratom bl-użu tal-garanzija tal-baġit tal-UE. L-għan huwa li jinkisbu fondi mis-suq bl-aħjar rati disponibbli minhabba l-istatus ta' kreditu tal-ogħla livell (klassifikat AAA minn Fitch, Moody' s u DBRS, AA minn S&P, kollha bi prospettiva stabbli) tal-UE/Euratom u mbagħad issellifhom lil mutwatarji eliġibbli fil-kuntest ta' self taħt l-EFSM, BtP, AMF u lill-proġetti tal-Euratom. It-teħid u għoti b'self jitwettqu b'operazzjoni spalla ma' spalla u dak jiżgura li l-baġit tal-UE ma jieħu l-ebda riskju marbut mar-rata tal-imgħax jew tal-kambju. Il-mira li jinkisbu fondi bl-aħjar rati disponibbli għal attivitajiet ta' għoti u teħid b'self inkisbet minhabba li dawk ir-rati huma konformi ma' istituzzjonijiet pari (BEI, EFSM, u MES).

1.6. Durata u impatt finanzjarju tal-proposta/tal-inizjattiva

X durata limitata

- fis-seħħ mill-2022 sal-2024
- Impatt finanzjarju mill-2022 sal-2024 għall-appropriazzjonijiet ta' impenn u mill-2022 sal-2025 għall-appropriazzjonijiet ta' pagament.
- durata mhux limitata
- Implimentazzjoni b'perjodu ta' tnedija minn SSSS sa SSSS,
- segwita b'operazzjoni fuq skala sħiħa.

1.7. Mod(i) ta' ġestjoni ppjanat/i⁴

X Ġestjoni diretta mill-Kummissjoni

- X mid-dipartimenti tagħha, inkluż mill-persunal tagħha fid-delegazzjonijiet tal-Unjoni;
- mill-aġenziji eżekuttivi
- Ġestjoni kondiviża mal-Istati Membri
- Ġestjoni indiretta billi jiġu fdati kompiti ta' implimentazzjoni baġitarja:
 - lill-pajjiżi terzi jew lill-korpi nnominati minnhom;
 - lill-organizzazzjonijiet internazzjonali u lill-aġenziji tagħhom (iridu jiġu speċifikati);
 - lill-BEI u lill-Fond Ewropew tal-Investment;
 - lill-korpi msemmija fl-Artikoli 70 u 71 tar-Regolament Finanzjarju;
 - lill-korpi tal-liġi pubblika;
 - lill-korpi rregolati mil-liġi privata b'missjoni ta' servizz pubbliku sakemm dawn ikollhom garanziji finanzjarji adegwati;
 - lill-korpi rregolati mil-liġi privata ta' Stat Membru li jkunu fdati bl-implimentazzjoni ta' sħubija pubblika-privata u li jkollhom garanziji finanzjarji adegwati;
 - lill-persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.
- *Jekk jiġi indikat iżjed minn mod ta' ġestjoni wiehed, jekk jogħġbok ipprova d-dettalji fit-taqsima "Kummenti".*

Kummenti

⁴ Id-dettalji tal-modi ta' ġestjoni u r-referenzi għar-Regolament Finanzjarju jinsabu fuq is-sit BudgWeb: <https://myintracomm.ec.europa.eu/budgweb/MT/man/budgmanag/Pages/budgmanag.aspx>

2. MIZURI TA' ĠESTJONI

2.1. Regoli ta' monitoraġġ u ta' rapportar

Speċifika l-frekwenza u l-kundizzjonijiet.

L-azzjonijiet li jridu jiġu ffinanzjati taħt din id-Deciżjoni se jiġu implimentati taħt ġestjoni diretta mill-Kummissjoni mill-kwartieri generali u bl-ġhajjnuna tad-delegazzjonijiet tal-Unjoni.

Din l-assistenza hija ta' natura makroekonomika u hija mfassla b'mod li tkun konsistenti mal-programm appoġġat mill-FMI. Il-monitoraġġ tal-azzjoni mis-servizzi tal-Kummissjoni se jseħh fuq il-bażi tal-progress fl-implimentazzjoni tal-arranġament tal-FMI u l-implimentazzjoni ta' miżuri ta' riforma speċifiċi li jridu jiġu miftiehma mas-sieħba fil-Memorandum ta' Qbil bi frekwenza li hija konsistenti ma' numru ta' pagamenti (Ara wkoll il-punt 1.4.4).

2.2. Sistema/i ta' ġestjoni u ta' kontroll

2.2.1. Ġustifikazzjoni tal-mod(i) ta' ġestjoni, tal-mekkaniżmu/i għall-implimentazzjoni tal-finanzjament, tal-modalitajiet ta' pagament u tal-istrateġija ta' kontroll proposta

L-azzjonijiet li jridu jiġu ffinanzjati taħt din id-Deciżjoni se jiġu implimentati taħt ġestjoni diretta mill-Kummissjoni mill-kwartieri generali u bl-ġhajjnuna tad-delegazzjonijiet tal-Unjoni.

L-iżborzi tal-AMF huma dipendenti fuq rieżamijiet b'suċċess, u marbuta mat-twettiq tal-kundizzjonalità marbuta ma' kull operazzjoni. L-implimentazzjoni tal-kundizzjonijiet hija mmonitorjata mill-qrib mill-Kummissjoni, f'koordinazzjoni mill-qrib mad-Delegazzjonijiet tal-Unjoni.

2.2.2. Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom

Riskji identifikati

Hemm riskji fiduċjarji, politiċi kif ukoll ta' politika marbutin mal-operazzjonijiet tal-AMF proposta.

Hemm ir-riskju li l-AMF tista' tintuża b'mod qarrieqi. Peress li l-AMF ma hijiex imfassla għal spejjeż speċifiċi (għall-kuntrarju tal-finanzjament ta' proġett, pereżempju), dan ir-riskju huwa relatat ma' fatturi bħalma huma l-kwalità generali tas-sistemi ta' ġestjoni fil-Bank Ċentrali u fil-Ministeru tal-Finanzi, il-proċeduri amministrattivi, il-funzjonijiet ta' kontroll u sorveljanza, is-sigurtà tas-sistemi tal-IT u l-adegwatezza tal-kapaċitajiet ta' awditjar interni u esterni tal-pajjiż imsieħeb.

Riskju ieħor ġej mill-possibbiltà li l-pajjiż imsieħeb jonqos milli josserva l-obbligazzjonijiet finanzjarji tiegħu lejn l-UE li jirriżultaw mis-self propost għall-AMF (riskju ta' inadempjenza jew ta' kreditu), li jista' jkun ikkawżat, pereżempju, min deterjorament addizzjonali sinifikanti fil-bilanċi tal-pagamenti u l-pożizzjoni fiskali tas-sieħeb.

Sistemi ta' kontroll intern

L-assistenza makrofinanzjarja se tkun soġġetta għal proċeduri ta' verifika, kontroll u awditjar taħt ir-responsabbiltà tal-Kummissjoni, inkluż tal-Uffiċċju Ewropew ta' Kontra l-Frodi (OLAF), u tal-Qorti Ewropea tal-Awdituri kif previst fl-Artikolu 129 tar-Regolament Finanzjarju.

Ex ante: Il-valutazzjoni tal-Kummissjoni tas-sistema tal-ġestjoni u tal-kontroll fil-pajjiż benefiċjarju. Għal kull pajjiż benefiċjarju ssir valutazzjoni operazzjonali *ex ante* taċ-ċirkwiti finanzjarji u tal-ambjent tal-kontroll mill-Kummissjoni, jekk ikun meħtieġ, bl-appoġġ tekniku ta' konsulenti. Jitwettqu analiżi tal-proċeduri tal-kontabbiltà, tas-segregazzjoni tad-dmirijiet u tal-awditjar intern/estern tal-Bank Ċentrali u tal-Ministeru tal-Finanzi sabiex jiġi żgurat livell raġonevoli ta' żgurar ta' ġestjoni finanzjarja tajba. Jekk jiġu identifikati dgħufijiet, dawn jinqalbu f'kundizzjonijiet, li jkunu jridu jiġu implimentati qabel l-iżborż tal-assistenza. Barra minn hekk, meta jkun meħtieġ, jiġu stabbiliti arranġamenti speċifiċi għall-pagamenti (eż. kontijiet delimitati).

Matul l-implimentazzjoni: Il-kontrolli mill-Kummissjoni tad-dikjarazzjonijiet perjodiċi tas-sieħeb. Il-pagament huwa soġġett għal (1) monitoraġġ mill-persunal tad-DĠ ECFIN, f'koordinazzjoni mill-qrib mad-Delegazzjonijiet tal-UE u mal-partijiet konċernati esterni, bħall-FMI, tal-implimentazzjoni tal-kundizzjonalitajiet miftiehma, u (2) il-proċedura normali ta' kontroll prevista miċ-ċirkuwitu finanzjarju (mudell 2) użata fid-DĠ ECFIN, inkluż il-verifika mill-unità finanzjarja tas-sodisfar tal-kundizzjonijiet marbuta mal-iżborż tal-assistenza msemmija hawn fuq. L-iżborż relatat ma' operazzjonijiet tal-AMF jista' jkun soġġett għal verifiki *ex post* addizzjonali u indipendenti (dokumentarji u/jew fuq il-post) minn uffiċjali tat-tim ta' kontroll *ex post* tad-DĠ. Dawn il-verifiki jistgħu jinbdeu ukoll fuq talba tal-AOSD responsabbli. Interruzzjonijiet u sospensjonijiet ta' pagamenti, korrezzjonijiet finanzjarji (implimentati mill-Kummissjoni) u rkupri jistgħu jitwettqu fejn meħtieġ (dan għadu ma seħħ qatt s'issa), u huma previsti b'mod esplicitu fil-ftehimiet ta' finanzjament mas-sħab.

- 2.2.3. *Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”) u valutazzjoni tal-livelli mistennija tar-riskju ta' errur (mal-ħlas u fl-għeluq)*

Is-sistemi tal-kontroll fis-seħħ, bħall-valutazzjonijiet operazzjonali *ex ante* jew il-valutazzjonijiet *ex post*, żguraw rata effettiva ta' żball għall-pagamenti tal-AMF ta' 0 %. Ma hemm l-ebda każ magħruf ta' frodi, korruzzjoni jew attività illegali. L-operazzjonijiet tal-AMF għandhom loġika ċara ta' intervent, waħda li tippermetti lill-Kummissjoni tevalwa l-impatt tagħhom. Il-kontrolli jippermettu l-konferma tal-assigurazzjoni u tal-kisba tal-oġettivi u l-prijoritajiet tal-politika.

2.3. Mizuri għall-prevenzjoni ta' frodi u ta' irregolaritajiet

Speċifika l-mizuri ta' prevenzjoni u ta' protezzjoni eżistenti jew previsti, eż. mill-Istrateġija Kontra l-Frodi.

Sabiex jimmitigaw ir-riskji tal-użu frodulenti ttieħdu u se jittieħdu diversi mizuri:

L-ewwel nett, il-Ftehim ta' Self jikkonsisti f'għadd ta' dispożizzjonijiet dwar l-ispezzjoni, il-prevenzjoni tal-frodi, l-awditjar, u l-irkupru ta' fondi f'każ ta' frodi jew ta' korruzzjoni. Hu maħsub ukoll li mal-assistenza jintrabtu għadd ta' kundizzjonijiet speċifiċi ta' politika, inkluż fil-qasam tal-ġestjoni tal-finanzi pubbliċi, bl-għan li jissahhu l-effiċjenza, it-trasparenza u l-akkontabbiltà. Barra minn hekk, l-assistenza se tithallas f'kont speċifiku fil-Bank Ċentrali tas-sieħeb.

Barra minn hekk, f'konformità mar-rekwiżiti tar-Regolament Finanzjarju, is-servizzi tal-Kummissjoni wettqu Valutazzjoni Operattiva taċ-ċirkwiti finanzjarji u amministrattivi tal-Moldova biex jiżguraw li l-proċeduri stabbiliti għall-ġestjoni tal-assistenza tal-programm, inkluża l-AMF, jipprovdu garanziji adegwati. Il-

valutazzjoni twettqet fl-2020 u tkopri oqsma bħalma huma t-tnejn u l-eżekuzzjoni tal-baġit, il-kontroll finanzjarju pubbliku intern, l-awditjar intern u estern, l-akkwist pubbliku, il-ġestjoni tal-flus u d-dejn pubbliku, kif ukoll l-indipendenza tal-bank ċentrali. L-iżviluppi f'dan il-qasam se jkomplu jiġu mmonitorjati aktar mill-qrib mid-Delegazzjonijiet tal-UE fis-sieħeb rispettiv. Il-Kummissjoni qiegħda tuża wkoll assistenza ta' appoġġ baġitarju biex tgħin lis-sieħba rispettivi jtejbu s-sistemi tal-ġestjoni tal-finanzi pubbliċi tagħhom, u dawn l-isforzi qiegħdin jiġu appoġġati ħafna minn donaturi oħrajn.

Fl-aħħar, l-assistenza se tkun soġġetta għal proċeduri ta' verifika, kontroll u awditjar taħt ir-responsabbiltà tal-Kummissjoni, inkluż tal-Uffiċċju Ewropew ta' Kontra l-Frodi (OLAF), u tal-Qorti Ewropea tal-Awdituri kif previst fl-Artikolu 129 tar-Regolament Finanzjarju.

3. IMPATT FINANZJARJU STMAT TAL-PROPOSTA/TAL-INIZJATTIVA

3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i

- Linji baġitarji eżistenti

Skont l-ordni tal-intestaturi tal-qafas finanzjarju pluriennali u tal-linji baġitarji.

| Intestatura tal-qafas finanzjarju pluriennali | Linja baġitarja | Tip ta' nefqa | Kontribuzzjoni | | | |
|---|-------------------------------------|--------------------------------|------------------------------------|-------------------------------------|--------------------|---|
| | Numru | Diff./Mhux diff ⁵ . | mill-pajjiġi tal-EFTA ⁶ | mill-pajjiġi kandidati ⁷ | minn pajjiġi terzi | skont it-tifsira tal-Artikolu 21(2)(b) tar-Regolament Finanzjarju |
| | 14.02.01.70.06 [Self tal-AMF – EAG] | Diff. | LE | LE | LE | LE |
| | 14.20.03.01 [Għotjiet tal-AMF] | Diff. | LE | LE | LE | LE |

- Linji baġitarji ġodda mitluba - Mhux applikabbli

⁵ Diff. = Approprjazzjonijiet differenzjati / Mhux diff. = Approprjazzjonijiet mhux differenzjati.

⁶ EFTA: Assoċjazzjoni Ewropea tal-Kummerċ Ħieles.

⁷ Pajjiġi kandidati u, fejn applikabbli, kandidati potenzjali mill-Balkani tal-Punent.

3.2. Impatt finanzjarju stmat tal-proposta fuq l-appropriazzjonijiet

3.2.1. Sommarju tal-impatt stmat fuq l-appropriazzjonijiet operazzjonali

- Il-proposta/l-inizjattiva ma teħtiegħ l-użu ta' appropriazzjonijiet operazzjonali
- **Il-proposta/l-inizjattiva teħtiegħ l-użu ta' appropriazzjonijiet operazzjonali, kif spjegat hawn taħt:**

miljuni ta' EUR (aġġustati 'l fuq għal tliet pożizzjonijiet decimali)

| | | |
|--|---|---|
| Intestatura tal-qafas finanzjarju pluriennali | 6 | Intestatura 6 - "Il-Viċinat u d-Dinja" |
|--|---|---|

| DĠ: ECFIN | | | Sena 2021 | Sena 2022 | Sena 2023 | Sena 2024 | Sena 2025 | TOTAL |
|--|-----------|----------|-----------|-----------|-----------|-----------|-----------|--------------|
| ○ Appropriazzjonijiet operazzjonali | | | | | | | | |
| Linja baġitarja ⁸ | Impenji | (1a) | | 10,8 | 9 | | | 19,8 |
| 14.02.01.70.06 [Self tal-AMF – EAG] | Pagamenti | (2 a) | | 10,8 | 9 | | | 19,8 |
| Linja baġitarja | Impenji | (1b) | | 30 | 45 | | | 75 |
| 14.20.03.01 [Għotjiet tal-AMF] | Pagamenti | (2b) | | 20 | 55 | | | 75 |
| Appropriazzjonijiet ta' natura amministrattiva ffinanzjati mill-pakkett ta' programmi speċifiċi ⁹ | | | | | | | | |
| Linja baġitarja | | (3) | | | | | 0,15 | 0,15 |
| 14.20.03.01 | | | | | | | | |
| TOTAL tal-appropriazzjonijiet | Impenji | =1a+1b+3 | | 40,8 | 54 | | 0,15 | 94,95 |

⁸ Skont in-nomenklatura tal-baġit uffiċjali.

⁹ Assistenza teknika u/jew amministrattiva u nefqa ta' appoġġ għall-implimentazzjoni ta' programmi u/jew ta' azzjonijiet tal-UE (li qabel kienu l-linji "BA"), riċerka indiretta u riċerka diretta.

| | | | | | | | | |
|----------------------|-----------|--------------|--|------|----|--|------|--------------|
| ghad-DĠ ECFIN | Pagamenti | =2a+2b +3 | | 30,8 | 64 | | 0,15 | 94,95 |
|----------------------|-----------|--------------|--|------|----|--|------|--------------|

| | | | | | | | | |
|---|-----------|-------|--|------|----|--|------|--------------|
| ○ TOTAL tal-appropriazzjonijiet operazzjonali | Impenji | (4) | | 40,8 | 54 | | | 94,8 |
| | Pagamenti | (5) | | 30,8 | 64 | | | 94,8 |
| ○ TOTAL tal-appropriazzjonijiet ta' natura amministrattiva ffinanzjati mill-pakkett ta' programmi speċifiċi | | (6) | | | | | 0,15 | 0,15 |
| TOTAL tal-appropriazzjonijiet skont l-INTESTATURA 6 tal-qafas finanzjarju pluriennali | Impenji | =4+ 6 | | 40,8 | 54 | | 0,15 | 94,95 |
| | Pagamenti | =5+ 6 | | 30,8 | 64 | | 0,15 | 94,95 |

Jekk il-proposta/l-inizjattiva taffettwa iżjed minn intestatura operazzjonali wahda, irrepeti t-taqsima ta' hawn fuq: (miljuni ta' EUR (għal tliet pożizzjonijiet deċimali))

| | | |
|--|---|--|
| Intestatura tal-qafas finanzjarju pluriennali | 7 | Intestatura 7 – “Amministrazzjoni pubblika Ewropea” |
|--|---|--|

Jenhtieg li din it-taqsima timplika billi tintuża d-“*data* baġitarja ta’ natura amministrattiva” li, qabel kollox, trid tiġi introdotta fl-[Anness tad-Dikjarazzjoni Finanzjarja Legiżlattiva](#) (l-Anness V tar-regoli interni), li jittella’ fid-DECIDE għall-finijiet ta’ konsultazzjoni bejn is-servizzi.

| DĠ: ECFIN | | | Sena 2021 | Sena 2022 | Sena 2023 | Sena 2024 | Sena 2025 | TOTAL |
|--|---|--|-----------|-----------|-----------|-----------|-----------|--------------|
| Riżorsi umani | | | 0,034 | 0,044 | 0,044 | 0,011 | 0,011 | 0,144 |
| Nefqa amministrattiva oħra | | | | 0,020 | 0,020 | | | 0,040 |
| TOTAL tal-appropriazzjonijiet skont l-INTESTATURA 7 tal-qafas finanzjarju pluriennali | Appropriazzjonijiet | | 0,034 | 0,064 | 0,064 | 0,011 | 0,011 | 0,184 |
| | (Total ta’ impenji = Total ta’ pagamenti) | | 0,034 | 0,064 | 0,064 | 0,011 | 0,011 | 0,184 |

| | | | Sena 2021 | Sena 2022 | Sena 2023 | Sena 2024 | Sena 2025 | TOTAL |
|---|-----------|-------|-----------|-----------|-----------|-----------|-----------|---------------|
| TOTAL tal-appropriazzjonijiet skont l-INTESTATURI 1 sa 7 tal-qafas finanzjarju pluriennali | Impenji | =4+ 6 | 0,034 | 40,864 | 54,064 | 0,011 | 0,161 | 95,134 |
| | Pagamenti | =5+ 6 | 0,034 | 30,864 | 64,064 | 0,011 | 0,161 | 95,134 |

| | | | | | | | | | | | | | |
|------------------------|--|--|--|--|--|--|--|--|--|--|--|--|--|
| (Ammont ta' referenza) | | | | | | | | | | | | | |
|------------------------|--|--|--|--|--|--|--|--|--|--|--|--|--|

3.2.2. Output smat iffinanzjat bl-approprjazzjonijiet operazzjonali

Approprjazzjonijiet ta' impenn f' miljuni ta' EUR (aġġustati 'l fuq għal tliet pozzizzjonijiet deċimali)

| Indika l-objettivi u l-outputs ↓ | Tip ¹⁰ | Sena 2021 | | Sena 2022 | | Sena 2023 | | Sena 2024 | | Sena 2025 | | TOTAL | |
|--|--|-----------|------|-----------|------|-----------|------|-----------|------|-----------|------|--------------|-------------|
| | | Numru | Kost | Numru | Kost | Numru | Kost | Numru | Kost | Numru | Kost | Numru totali | Kost totali |
| OBJETTIV SPEĊIFIKU NRU 1 ¹¹ | | | | | | | | | | | | | |
| - Risultat 1 | Żborzi tal-ghotja | | | 1 | 20 | 2 | 55 | | | | | 3 | 75 |
| - Risultat 2 | Proviżjonament tal-Garanzija għall-Azzjoni Esterna | | | 3 | 10,8 | 2 | 9 | | | | | 5 | 19,8 |
| - Risultat 3 | Evalwazzjoni <i>ex post</i> | | | | | | | | | 1 | 0,15 | 1 | 0,15 |
| Subtotal tal-objettiv speċifiku Nru 1 | | - | - | 4 | 30,8 | 4 | 64 | - | - | 1 | 0,15 | 9 | 94,95 |
| KOST TOTALI | | - | - | 4 | 30,8 | 4 | 64 | - | - | 1 | 0,15 | 9 | 94,95 |

¹⁰ L-outputs huma l-prodotti u s-servizzi li jridu jiġu pprovduti (eż.: l-għadd ta' skambji ta' studenti ffinanzjati, l-għadd ta' km ta' toroq mibnija, eċċ.).

¹¹ Kif deskritt fil-punt 1.4.2. "Objettiv(i) speċifiku/speċifiċi ..."

3.2.3. Sommarju tal-impatt stmat fuq l-appropriazzjonijiet amministrattivi

– **X Il-proposta/l-inizjattiva tehtieg l-użu ta’ appropriazzjonijiet ta’ natura amministrattiva, kif spjegat hawn taht:**

miljuni ta’ EUR (aġġustati 'l fuq għal tliet pozizzjonijiet decimali)

| | Sena 2021 | Sena 2022 | Sena 2023 | Sena 2024 | Sena 2025 | TOTAL |
|--|--------------|--------------|--------------|--------------|--------------|-------|
|--|--------------|--------------|--------------|--------------|--------------|-------|

| INTESTATURA 7 tal-qafas finanzjarju pluriennali | | | | | | |
|--|-------|-------|-------|-------|-------|--------------|
| Rizorsi umani | 0,034 | 0,044 | 0,044 | 0,011 | 0,011 | 0,144 |
| Nefqa amministrattiva ohra | | 0,020 | 0,020 | | | 0,040 |
| Subtotal tal- INTESTATURA 7 tal-qafas finanzjarju pluriennali | 0,034 | 0,064 | 0,064 | 0,011 | 0,011 | 0,184 |

| Barra mill- INTESTATURA 7¹² tal-qafas finanzjarju pluriennali | | | | | | |
|---|--|--|--|--|--|--|
| Rizorsi umani | | | | | | |
| Nefqa ohra ta’ natura amministrattiva | | | | | | |
| Subtotal barra mill- INTESTATURA 7 tal-qafas finanzjarju pluriennali | | | | | | |

| | | | | | | |
|--------------|-------|-------|-------|-------|-------|--------------|
| TOTAL | 0,034 | 0,064 | 0,064 | 0,011 | 0,011 | 0,184 |
|--------------|-------|-------|-------|-------|-------|--------------|

L-appropriazzjonijiet mehtieġa għar-rizorsi umani u għal nefqa ohra ta’ natura amministrattiva se jiġu ssodisfati minn appropriazzjonijiet mid-DĠ li diġà huma assenjati għall-ġestjoni tal-azzjoni u/jew ġew riallokati fi hdan id-DĠ.

¹² Assistenza teknika u/jew amministrattiva u nefqa ta’ appoġġ għall-implimentazzjoni ta’ programmi u/jew ta’ azzjonijiet tal-UE (li qabel kienu l-linji “BA”), riċerka indiretta u riċerka diretta.

3.2.3.1. Rekwiziti stmati ta' rizorsi umani

- **X Il-proposta/l-inizjattiva tehtieg l-użu ta' rizorsi umani, kif spjegat hawn taht:**

L-istima trid tigi espressa f'unitajiet ekwivalenti għall-full-time

| | Sena 2021 | Sena 2022 | Sena 2023 | Sena 2024 | Sena 2025 |
|---|--------------------------|--------------|--------------|--------------|--------------|
| ○ Pożizzjonijiet fil-pjan ta' stabbiliment (uffiċjali u persunal temporanju) | | | | | |
| 20 01 02 01 ((Kwartieri Ġenerali u Uffiċċji tar-Rappreżentanza tal-Kummissjoni)) | 0,100 | 0,250 | 0,150 | 0,010 | 0,100 |
| 20 01 02 03 (Delegazzjonijiet) | | | | | |
| 01 01 01 01 (Riċerka indiretta) | | | | | |
| 01 01 01 11 (Riċerka diretta) | | | | | |
| Linji baġitarji oħra (speċifika) | | | | | |
| ○ Persunal estern (f'unità Ekwivalenti għall-Full Time: FTE)¹³ | | | | | |
| 20 02 01 (AC, END, INT mill-"pakkett globali") | 0,200 | 0,350 | 0,200 | 0,010 | 0,100 |
| 20 02 03 (AC, AL, END, INT u JPD fid-delegazzjonijiet) | | | | | |
| XX 01 xx yy zz¹⁴ | - fil-Kwartieri Ġenerali | | | | |
| | - fid-Delegazzjonijiet | | | | |
| 01 01 01 02 (AC, END, INT - Riċerka indiretta) | | | | | |
| 01 01 01 12 (AC, END, INT – Riċerka diretta) | | | | | |
| Linji baġitarji oħra (speċifika) | | | | | |
| TOTAL | 0,300 | 0,600 | 0,350 | 0,020 | 0,200 |

XX huwa l-qasam ta' politika jew it-titolu baġitarju kkonċernat.

Ir-rizorsi umani mehtiega se jiġu koperti mill-persunal tad-DĠ li diġà jkun assenjat għall-ġestjoni tal-azzjoni u/jew li diġà jkun ġie riassenjat fid-DĠ, flimkien, jekk ikun mehtieg, ma' kwalunkwe allokkazzjoni addizzjonali li tista' tinghata lid-DĠ tal-ġestjoni skont il-proċedura annwali ta' allokkazzjoni u fid-dawl tal-limitazzjonijiet baġitarji.

Deskrizzjoni tal-kompiti li jridu jitwettqu:

| Uffiċjali u agenti temporanji | |
|-------------------------------|--|
| | <p>Direttur Dir. D: Jissorvelja u jimmaniġġa l-operazzjoni, jikkoordina mal-Kunsill u l-Parlament għall-adozzjoni tad-Deċiżjoni u l-approvazzjoni tal-Memorandum ta' Qbil (MtQ), jinneozja l-MtQ mal-awtoritajiet tal-Moldova, janalizza r-rapporti, imexxi missjonijiet u jivvaluta l-progress fil-konformità mal-kundizzjonalità.</p> <p>Kap tal-Unità/DKap tal-Unità Dir. D: Jassisti lid-Direttur fil-ġestjoni tal-operazzjoni, jikkoordina mal-Kunsill u l-Parlament għall-adozzjoni tad-Deċiżjoni u l-approvazzjoni ta' MtQ, jinneozja l-MtQ u l-Ftehim dwar Faċilità ta' Self (flimkien mad-DĠ BAĠIT) mal-awtoritajiet tal-Moldova, janalizza r-rapporti u jivvaluta l-progress bil-konformità kundizzjonali.</p> |

¹³ AC = Persunal bil-Kuntratt; AL = Persunal Lokali; END = Espert Nazzjonali Sekondar; INT = persunal tal-aġenziji; JPD = Professjonisti Subalterni f' Delegazzjonijiet.

¹⁴ Sottolimitu għall-persunal estern kopert minn approprjazzjonijiet operazzjonali (li qabel kienu l-linji "BA").

| | |
|------------------------|--|
| | <p>DĠ BAĠIT (Unitajiet E1, E3 taħt is-superviżjoni tad-Direttur): Jipprepara l-Ftehim dwar Facilità ta' Self (LFA), jinneogzjah mal-awtoritajiet tal-Moldova u jieħu ħsieb li jiġi approvat mis-servizzi responsabbli tal-Kummissjoni u ffirmat miż-żewġ partijiet. Isegwi d-dħul fis-seħħ tal-LFA. Ihejji d-deċiżjoni(jiet) tal-Kummissjoni dwar it-tranzazzjoni(jiet) ta' self, isegwi l-preżentazzjoni tat-Talba/iet għal Fondi, jagħzel il-banek, ihejji u jeżegwixxi t-tranzazzjoni(jiet) ta' finanzjament u jiżborża l-fondi lill-Moldova. Iwettaq attivitajiet ta' back-office biex isegwi r-rimborż tas-self. Ihejji r-rapporti korrispondenti dwar dawn l-attivitajiet.</p> |
| <p>Persunal estern</p> | <p>Ekonomisti skont il-pajjiż, is-settur tal-AMF (Dir. D): Ihejju d-Deċiżjoni u l-MtQ, jikkoordinaw mal-awtoritajiet u mal-IFIs, iwettqu missjonijiet ta' analiżi, jippreparaw rapporti tal-persunal tal-Kummissjoni u proċeduri tal-Kummissjoni marbuta mal-ġestjoni tal-assistenza, jikkoordinaw ma' esperti esterni għall-valutazzjoni operattiva u l-evalwazzjoni <i>ex post</i>.</p> |

3.2.4. *Kompatibbiltà mal-qafas finanzjarju pluriennali attwali*

Il-proposta/l-inizjattiva:

- **X** tista' tiġi ffinanzjata kompletament permezz ta' riallokazzjoni fl-intestatura rilevanti tal-Qafas Finanzjarju Pluriennali (QFP).

3.2.5. *Kontribuzzjonijiet ta' partijiet terzi*

Il-proposta/l-inizjattiva:

- **X** ma tippredix kofinanzjament minn partijiet terzi

3.3. Impatt stmat fuq id-dhul

- **X Il-proposta/l-inizjattiva ma ghandha l-ebda impatt finanzjarju fuq id-dhul.**